

പതിമൂന്നാം കേരള നിയമസഭ

ഏഴാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ 168

04.02.2013-ൽ മറുപടിക്ക്

മത്സ്യത്തൊഴിലാളി കടാശ്വാസ കമ്മീഷൻ


ചോദ്യം

ഉത്തരം

ശ്രീ. തോമസ് ചാണ്ടി
എ.കെ. ശശീന്ദ്രൻ

ശ്രീ. കെ.ബാബു
(മത്സ്യബന്ധനവും തുറമുഖവും
എക്സൈസും വകുപ്പ് മന്ത്രി)

- | | |
|---|---|
| <p>(എ) സംസ്ഥാനത്തെ മത്സ്യത്തൊഴിലാളി കടാശ്വാസ കമ്മീഷൻ തീർപ്പു കൽപ്പിച്ച അപേക്ഷകളിന്മേൽ കടാശ്വാസം നൽകുന്നതിനുള്ള ഉത്തരവ് നടപ്പിലാക്കുന്നതിൽ സഹകരണ ബാങ്കുകൾ വീഴ്ച വരുത്തിയത് ശ്രദ്ധയിൽപ്പെട്ടിട്ടുണ്ടോ;</p> | <p>(എ) ചില ബാങ്കുകൾ കടാശ്വാസം നൽകുന്നതിൽ കാലതാമസം വരുത്തിയതായി ശ്രദ്ധയിൽപ്പെട്ടിട്ടുണ്ട്.</p> |
| <p>(ബി) എങ്കിൽ ഇക്കാര്യത്തിൽ എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കുമോ;</p> | <p>(ബി) മത്സ്യത്തൊഴിലാളി കടാശ്വാസ കമ്മീഷൻ തീർപ്പുകൽപ്പിച്ച അപേക്ഷകളിന്മേൽ കടാശ്വാസം നൽകുന്നതിനുള്ള ഉത്തരവ് നടപ്പിലാക്കുന്നതിൽ കാലതാമസം ഉണ്ടാകാതിരിക്കാൻ സംഘങ്ങൾക്ക് സഹകരണ വകുപ്പ് രജിസ്ട്രാർ നിർദ്ദേശം നൽകിയിട്ടുണ്ട്.</p> |
| <p>(സി) സംസ്ഥാന സഹകരണ സംഘം രജിസ്ട്രാർ 2012 ജൂൺ 30-ാം തീയതി ഇറക്കിയ 31/2012 -ാം നമ്പർ വിജ്ഞാപനത്തിൽ കടാശ്വാസത്തെക്കുറിച്ച് പ്രതിപാദിച്ചിരിക്കുന്നതെന്താണെന്ന് വെളിപ്പെടുത്താമോ; ഈ വിജ്ഞാപനത്തിന്റെ പകർപ്പ് ലഭ്യമാക്കുമോ?</p> | <p>(സി) 06.12.2010 ലെ സർക്കാർ ഉത്തരവ് (പി) 91/2010/മുഖ നമ്പർ ഉത്തരവ് പ്രകാരം സഹകരണ സംഘങ്ങളിൽ/ബാങ്കുകളിൽ നിന്നും വായ്പ എടുത്തിട്ടുള്ള അർഹരായ മത്സ്യത്തൊഴിലാളികൾക്ക് 75,000/- രൂപ പരമാവധി സർക്കാർ അനുവദിച്ചു നൽകിയത് നടപ്പിലാക്കുന്നതിനുള്ള മാർഗനിർദ്ദേശങ്ങളാണ് 30.06.12 ലെ സർക്കുലർ നം. 31/12 ൽ പരാമർശിച്ചിരിക്കുന്നത്. (പകർപ്പ് അനുബന്ധമായി ചേർക്കുന്നു.)</p> |


 സെക്ഷൻ ഓഫീസർ

സി.ജി(2)50175/09

സഹകരണസംഘം രജിസ്ട്രാർ ഓഫീസ്
തിരുവനന്തപുരം, തീയതി : 30.6.2012

Email : keralarcs@co-op.kerala.gov.in
Website : www.co-operation.kerala.gov.in
Tel : No. 0471 2330726

സർക്കുലർ നമ്പർ 31/2012

വിഷയം: സഹകരണ വകുപ്പ് - മത്സ്യതൊഴിലാളി കടാശ്വാസം -സഹകരണ സംഘങ്ങളിൽ/ബാങ്കുകളിൽ നിന്നും മത്സ്യതൊഴിലാളികൾ എടുത്ത വായ്പകൾക്ക് കടാശ്വാസം -പുതുക്കിയ മാർഗ്ഗ നിർദ്ദേശങ്ങൾ പുറപ്പെടുവിക്കുന്നത് - സംബന്ധിച്ച്

- സൂചന:
- 1) 6-12-2010-ലെ സ.ഉ.(പി) 91/2010 മതുവ/നമ്പർ ഉത്തരവ്.
 - 2) സഹകരണസംഘം രജിസ്ട്രാറുടെ 1/2011 നമ്പർ സർക്കുലർ
 - 3) സഹകരണസംഘം രജിസ്ട്രാറുടെ 12/2011 നമ്പർ സർക്കുലർ
 - 4) സഹകരണസംഘം രജിസ്ട്രാറുടെ 88/2011 നമ്പർ സർക്കുലർ
 - 5) 25/04/2012-ൽ ചേർന്ന യോഗത്തിലെ തീരുമാനങ്ങൾ.

സഹകരണ സംഘങ്ങളിൽ/ബാങ്കുകളിൽ നിന്നും മത്സ്യതൊഴിലാളികൾ എടുത്തിരുന്ന കടങ്ങൾക്ക് കടാശ്വാസം അനുവദിച്ച സൂചന (1) പ്രകാരം സർക്കാർ ഉത്തരവ് പുറപ്പെടുവിക്കുകയും ടി ഉത്തരവിലെ നിബന്ധനകൾക്ക് അനുസൃതമായി സഹകരണ സംഘങ്ങളിൽ/ബാങ്കുകളിൽ നടപ്പാക്കുന്നത് സംബന്ധിച്ച മാർഗ്ഗ നിർദ്ദേശങ്ങൾ സൂചന 2,3,4 സർക്കുലറുകൾ പ്രകാരം പുറപ്പെടുവിച്ചിരുന്നു. ഇക്കാര്യത്തിൽ സൂചന (5)-ൽ ചേർന്ന യോഗ തീരുമാനത്തിനനുസൃതമായി ഭേദഗതി വരുത്തി ചുവടെ പരാമർശിക്കുന്ന നിർദ്ദേശങ്ങൾ പുറപ്പെടുവിക്കുന്നു.

1. സംസ്ഥാന മത്സ്യതൊഴിലാളി കടാശ്വാസ കമ്മീഷൻ തയ്യാറാക്കി സമർപ്പിക്കുന്ന ലിസ്റ്റിൽ നിന്നാണ് കടാശ്വാസം അനുവദിക്കേണ്ടത് കമ്മീഷൻ തയ്യാറാക്കി നൽകുന്ന ലിസ്റ്റ് അന്തിമമായതിനാൽ സഹകരണ സംഘങ്ങൾ/ബാങ്കുകൾ ടി ലിസ്റ്റിൽ ഉൾപ്പെട്ടവർക്ക് കടാശ്വാസം അനുവദിക്കേണ്ടതും, യാതൊരു കാരണവശാലും ആയത് പുനഃപരിശോധിക്കാൻ പാടില്ലാത്തതുമാണ്.
2. ഒരു കുടുബത്തിലെ ഭർത്താവായ മത്സ്യതൊഴിലാളിയും, ടിയാന്റെ ഭാര്യയും സംഘത്തിൽ കടക്കാരാണെങ്കിൽ അവർ രണ്ടുപേരെയും കടാശ്വാസ ആനുകൂല്യത്തിനു വേണ്ടി ഒരു യൂണിറ്റായി കണക്കാക്കേണ്ടതും, ടി യൂണിറ്റിന് നൽകുന്ന കടാശ്വാസ തുക ഒരു വ്യക്തിക്ക് അർഹതപ്പെട്ട പരമാവധി കടാശ്വാസ തുകയിൽ അധികക്കാൻ പാടില്ലാത്തതുമാണ്.

3. ഒരു വ്യക്തിക്കോ/യൂണിറ്റിനോ അനുവദിക്കുന്ന പരമാവധി സർക്കാർ കടാശ്വാസം 75,000/- രൂപയായിരിക്കും.

ടി തുക കണക്കാക്കുന്നതിന് വ്യക്തിക്കോ/യൂണിറ്റിനോ മത്സ്യഫെഡിൽ നിന്നോ മത്സ്യതൊഴിലാളി സംഘത്തിൽ നിന്നോ ലഭ്യമായതോ/ലഭ്യമാകാൻ സാധ്യതയുള്ളതോ ആയ കടാശ്വാസം കണക്കാക്കേണ്ടതില്ല.

4. ആനുകൂല്യത്തിന് അർഹത നേടുന്ന കടാശ്വാസ തുക വായ്പക്കാരന്റെ ബന്ധപ്പെട്ട വായ്പ കണക്കിൽ സംഘം വരവ് വയ്ക്കേണ്ടതാണ്.

5. സംഘങ്ങൾ/ബാങ്കുകൾ ആനുകൂല്യത്തിന് അർഹതയുള്ള വായ്പകളുമായി ബന്ധപ്പെട്ട പലിശയും പിഴപ്പലിശയും പൂർണ്ണമായും ഒഴിവാക്കേണ്ടതും, അസ്സൽ മുതലിൽ ബാക്കിയുള്ള സംഖ്യ മാത്രം വായ്പക്കാരന്റെ കടമായി കണക്കാക്കേണ്ടതുമാണ്.

6. ഒരു മത്സ്യതൊഴിലാളിക്ക് അനുവദിച്ച വായ്പയുടെ അസ്സൽ മുതലിന് തുല്യമായ സംഖ്യയും അതിനുപുറമെ ടി സംഖ്യയുടെ പകുതിയെങ്കിലും വരുന്ന സഖ്യയും തിരിച്ചടച്ചിട്ടുണ്ടെങ്കിൽ, ടിയാൻ വായ്പ പൂർണ്ണമായും അടച്ചുതീർത്തതായി കണക്കാക്കി ബന്ധപ്പെട്ട സഹകരണ സംഘം/ബാങ്ക് അക്കൗണ്ട് അവസാനിപ്പിച്ച് വായ്പക്കാരനെ ജ്ഞാപിതനാക്കേണ്ടതാണ്.

7. സഹകരണ സംഘങ്ങളിൽ/ബാങ്കുകളിൽ നിന്നും 31-12-1995 വരെ മത്സ്യതൊഴിലാളികൾ എടുത്തിട്ടുള്ള കടങ്ങളിൽ മുതലും, പലിശയുമായി 50% തുകയെങ്കിലും തിരികെ അടച്ച അക്കൗണ്ടുകൾ ബന്ധപ്പെട്ട സംഘങ്ങൾ/ബാങ്കുകൾ അവസാനിപ്പിക്കേണ്ടതും ടി വായ്പകളിൽ കടം അവശേഷിക്കുന്നുണ്ടെങ്കിൽ അവശേഷിക്കുന്ന മുതൽ സംഖ്യയിൽ പരമാവധി കടാശ്വാസ തുക കുറവ് ചെയ്യേണ്ടതും പലിശ, പിഴ പലിശ എന്നിവ പൂർണ്ണമായും ഒഴിവാക്കേണ്ടതുമാണ്.

8. സഹകരണ സംഘങ്ങളിൽ/ബാങ്കുകളിൽ നിന്നും 1-1-1996 മുതൽ 31-12-2000 വരെ മത്സ്യതൊഴിലാളികൾ എടുത്തിട്ടുള്ള കടങ്ങളിൽ മുതലും പലിശയുമായി 75% തുകയെങ്കിലും തിരികെ അടച്ച വായ്പ അക്കൗണ്ടുകൾ ബന്ധപ്പെട്ട സംഘങ്ങൾ/ബാങ്കുകൾ അവസാനിപ്പിക്കേണ്ടതും, പരമാവധി കടാശ്വാസ സംഖ്യ

അവശേഷിക്കുന്ന മുതൽ സംഖ്യയിൽ നിന്ന് തന്നെ കുറവ് ചെയ്യണമെന്നും, പലിശ, പിഴ പലിശ എന്നിവ പൂർണ്ണമായും ഒഴിവാക്കണമെന്നും നിർദ്ദേശിക്കുന്നു.

9. സഹകരണ സംഘങ്ങളിൽ/ബാങ്കുകളിൽ നിന്നും 1-1-2001 മുതലുള്ള വായ്പകളിൽ അസ്സൽ മുതലിന് തുല്യമായ സംഖ്യയും, പുറമെ മുതലിന്റെ 50% അടയ്ക്കലിലും അധിക തുകയും തിരിച്ചടച്ച മത്സ്യതൊഴിലാളികളുടെ വായ്പാ കണക്കുകൾ ബന്ധപ്പെട്ട സംഘങ്ങൾ/ബാങ്കുകൾ അവസ്ഥാനിഷ്ഠിക്കേണ്ടതും കടാശ്വാസ സംഖ്യ അവശേഷിക്കുന്ന കടങ്ങൾ മുതൽ സംഖ്യയിൽ നിന്ന് തന്നെ കുറവ് ചെയ്യണമെന്നും, പലിശ, പിഴപലിശ എന്നിവ ഒഴിവാക്കേണ്ടതുമാണ്.

10. സഹകരണ സംഘങ്ങൾ/ബാങ്കുകൾ മത്സ്യതൊഴിലാളികൾക്ക് 1-1-2001 മുതൽ 31-12-2007 വരെ വിതരണം ചെയ്തിട്ടുള്ള വായ്പകൾക്ക് 31-12-2009-ൽ ബാക്കി നിൽക്കുന്ന പലിശയും പിഴപ്പലിശയും പൂർണ്ണമായി ഒഴിവാക്കി കടാശ്വാസ തുക മുഴുവനും കടമായി അവശേഷിക്കുന്ന മുതൽ സംഖ്യയിൽ വരവ് വെയ്ക്കേണ്ടതാണ്.

ബാക്കി നിൽക്കുന്ന പലിശ തുകയുടെ 25% വരുന്ന തുക സർക്കാരിൽ നിന്നും സഹകരണ സംഘങ്ങൾ പ്രത്യേകം ക്ലെയിം ചെയ്യേണ്ടതാണ്. ഇതിനെ സംബന്ധിച്ച നിർദ്ദേശങ്ങൾ പ്രത്യേകം പുറപ്പെടുവിക്കുന്നതാണ്.

11. കേന്ദ്ര/സംസ്ഥാന സർക്കാരുകൾ നടപ്പാക്കിയ മറ്റേതെങ്കിലും കടാശ്വാസ പദ്ധതി പ്രകാരം ആനുകൂല്യം ലഭിച്ച കടക്കാർക്ക് തത്തുല്യമായ തുകയ്ക്ക് മത്സ്യതൊഴിലാളി കടാശ്വാസ ആനുകൂല്യം അനുവദിക്കേണ്ടതില്ല. മറ്റു കടാശ്വാസ പദ്ധതികളുടെ ആനുകൂല്യം ലഭിച്ചിട്ടില്ലാത്ത കടക്കാർ ടി വസ്തുത ഒരു സത്യവാങ്മൂലം മുഖേന വായ്പാ സ്ഥാപനത്തെ ബോധ്യപ്പെടുത്തേണ്ടതാണ്.

12. ഒന്നിൽ കൂടുതൽ വായ്പകളെടുത്തിട്ടുള്ളവരുടെ കാര്യത്തിൽ വായ്പ അനുവദിച്ച തീയതികളുടെ മുൻഗണനാക്രമത്തിൽ അതാത് സഹകരണ സ്ഥാപനങ്ങളുടെ ബന്ധപ്പെട്ട അക്കൗണ്ടിൽ കടാശ്വാസ തുക വകയിരുത്തേണ്ടതാണ്. ഒരേ തീയതിയിൽ ഒരു വ്യക്തി ഒന്നിൽ കൂടുതൽ സ്ഥാപനങ്ങളിൽ നിന്നും കടാശ്വാസത്തിന് അർഹതപ്പെട്ട വായ്പ എടുത്തിട്ടുണ്ടെങ്കിൽ, ബാധ്യതകളിൽ ഏത് വായ്പക്കാണ് മുൻഗണന നൽകേണ്ടതെന്ന് തീരുമാനിക്കാനുള്ള സ്വാതന്ത്ര്യം വായ്പക്കാരനുണ്ടായിരിക്കും.

- 13 പരമാവധി കടാശ്വാസ തുക ലഭ്യമാക്കിയിട്ടും, കടത്തിൽ നിന്നും പൂർണ്ണമായ മോചനം കിട്ടാത്തവർക്ക്, അവശേഷിക്കുന്ന കടം വീട്ടുന്നതിന് കടാശ്വാസ തുക വകയിരുത്തുന്ന തീയതി മുതൽ 12 ഗഡുക്കൾ അനുവദിക്കേണ്ടതാണ്.
- 14 കടാശ്വാസ ആനുകൂല്യത്തിനായി തയ്യാറാക്കിയിട്ടുള്ളതും പരിശോധനയ്ക്കായി ഈ കാര്യാലയത്തിൽ നിന്നും നൽകിയിട്ടുള്ളതുമായ ആനുകൂല്യ പട്ടികയിൽ കടക്കാരന്റെ പേരിലുള്ള വായ്പയുമായി ബന്ധപ്പെട്ട അസ്സൽ മുതൽ മാത്രമേ ഉൾപ്പെടുത്തിയിട്ടുള്ളൂവെന്ന് ബന്ധപ്പെട്ട സഹകരണ സംഘവും/ബാങ്കും, വകുപ്പ് ഉദ്യോഗസ്ഥരും ഉറപ്പ് വരുത്തേണ്ടതുമാണ്.
- 15 കടാശ്വാസമായി ലഭ്യമാകുന്ന തുക വായ്പാ കണക്ക് അവസാനിപ്പിക്കുന്നതിന് മതിയാവുമെങ്കിൽ വായ്പാ കണക്ക് അവസാനിപ്പിച്ച വിവരം ബന്ധപ്പെട്ട സംഘം/ബാങ്ക് വായ്പക്കാരനെ അറിയിക്കേണ്ടതാണ്.
- 16 കടാശ്വാസമായി അനുവദിക്കുന്ന തുകയ്ക്ക് പുറമേ വായ്പാകണക്ക് അവസാനിപ്പിക്കുന്നതിന് തുക ആവശ്യമാണെങ്കിൽ അവശേഷിക്കുന്ന തുക അടച്ച് വായ്പാ കണക്ക് അവസാനിപ്പിക്കുന്നതിനുള്ള സ്വാതന്ത്ര്യം വായ്പാക്കാരന് ഉണ്ടായിരുന്ന തും, ഇപ്രകാരം വായ്പാ കണക്ക് അവസാനിപ്പിക്കുമ്പോൾ തവണകളായി വായ്പാക്കാരൻ കൊടുത്തു തീർക്കേണ്ട അസ്സൽ മുതലിന് ബന്ധപ്പെട്ട സംഘം/ബാങ്ക് പലിശ ഈടാക്കാൻ പാടില്ലാത്തതുമാണ്.
- 17 കടാശ്വാസമായി സഹകരണ സംഘങ്ങൾക്ക്/ബാങ്കുകൾക്ക് ലഭ്യമാകേണ്ട തുകയുടെ ആദ്യ ഗഡു ലഭ്യമാകുന്ന മുറയ്ക്ക് ബന്ധപ്പെട്ട സംഘങ്ങൾ/ബാങ്കുകൾ മത്സ്യ തൊഴിലാളികൾ നൽകിയ ജാമ്യ രേഖകൾ/പ്രമാണങ്ങൾ എന്നിവ ബന്ധപ്പെട്ടവർക്ക് ഒരുമാസത്തിനകം തിരികെ നൽകേണ്ടതാണ്.
- 18 സംഘങ്ങൾ/ബാങ്കുകൾ ടി ആനുകൂല്യത്തിനായി തയ്യാറാക്കിയിട്ടുള്ള പട്ടികകൾ പരിശോധിച്ച് അർഹത ഉറപ്പ് വരുത്തുന്നതിന് ജോയിന്റ് രജിസ്ട്രാർ അടയന്തിര നടപടി സ്വീകരിക്കേണ്ടതും ഇക്കാര്യത്തിൽ ആവശ്യമാണെങ്കിൽ അർഹത ഉറപ്പുവരുത്തുന്നതിന് ജില്ലയിലെ ഡെപ്യൂട്ടി ഡയറക്ടറുമായി (എഷറീസ്) ബന്ധപ്പെട്ട് ഉറപ്പ് വരുത്തണമെന്നും, ജനബന്ധുത മൂലം ഭൂരിതം അനുഭവിക്കുന്ന മത്സ്യതൊഴിലാളികൾക്ക് ആശ്വാസം നൽകുന്നതിന് ഉദ്ദേശിച്ച് നിയമസഭ പാസാക്കിയ 2008-ലെ കേരള

മത്സ്യ തൊഴിലാളി കടാശ്വാസ കമ്മീഷൻ ആക്ട് പ്രകാരം രൂപീകൃതമായ കേരള സംസ്ഥാന മത്സ്യത്തൊഴിലാളി കടാശ്വാസ കമ്മീഷൻ ശുപാർശ ചെയ്തിരിക്കുന്ന പ്രകാരമുള്ള ആനുകൂല്യങ്ങൾ നൽകുന്നതിന് നടപടി സ്വീകരിക്കുകയും മത്സ്യത്തൊഴിലാളികളുടെ കടങ്ങളിലുള്ള മൊറട്ടോറിയം ഉത്തരവ് കർശനമായി നടപ്പിലാക്കുവാനും നിർദ്ദേശം നൽകുന്നു.

ടി നിർദ്ദേശം എല്ലാ സഹകരണ സംഘങ്ങളുടേയും/ബാങ്കുകളുടേയും വകുപ്പി തല ഉദ്യോഗസ്ഥരുടേയും ശ്രദ്ധയിൽ കൊണ്ടുവരണമെന്നുമാണ്.

ഒപ്പ്
സഹകരണസംഘം രജിസ്ട്രാറുടെ ചുമതല
വഹിക്കുന്ന അഡീഷണൽ രജിസ്ട്രാർ (ക്രെഡിറ്റ്)

പകർപ്പ്

1. എല്ലാ ജില്ലാ ജോയിന്റ് രജിസ്ട്രാർ (ജനറൽ & ആഡിറ്റ്) മാർക്കും
2. രജിസ്ട്രാർ, ബഹുമാനപ്പെട്ട കേരള ഹൈക്കോടതി, എറണാകുളം.
3. മാനേജിംഗ് ഡയറക്ടർ, കേരള സംസ്ഥാന സഹകരണ ബാങ്ക് /കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്.
4. ജോയിന്റ് രജിസ്ട്രാർ/കൺകറന്റ് ആഡിറ്റർ, കേരള സംസ്ഥാന സഹകരണ ബാങ്ക്/കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്
5. എല്ലാ ജില്ലാ ബാങ്ക് ജനറൽ മാനേജർമാർക്കും, ജോയിന്റ് രജിസ്ട്രാർ/കൺകറന്റ് ആഡിറ്റർമാർക്കും.
6. അസിസ്റ്റന്റ് രജിസ്ട്രാർ (ജനറൽ & ആഡിറ്റ്) മാർക്ക്(ജോയിന്റ് രജിസ്ട്രാർ മുഖേന)
7. സെക്രട്ടറി, പ്രാഥമിക കാർഷിക സഹകരണ സംഘങ്ങൾ/പ്രാഥമിക സഹകരണ കാർഷിക ഗ്രാമ വികസന ബാങ്കുകൾ (ജോയിന്റ് രജിസ്ട്രാർ മുഖേന)
8. ഡെപ്യൂട്ടി ഡയറക്ടർ/കൺകറന്റ് ആഡിറ്റർ, കേരള കോപ്പറേറ്റീവ് മിൽക്ക് മാർക്കറ്റിംഗ് ഫെഡറേഷൻ
9. അസിസ്റ്റന്റ് രജിസ്ട്രാർ/വാല്യുവേഷൻ ഓഫീസർ, പ്രാഥമിക കാർഷിക ഗ്രാമ വികസന ബാങ്ക് (ജോയിന്റ് രജിസ്ട്രാർ മുഖേന)
10. എഡിറ്റർ, സഹകരണ വീഥി/സഹകരണ ജേർണൽ
11. സഹകരണ സംഘം രജിസ്ട്രാറുടെ മേശപ്പുറത്ത്
12. ഈ ആഫീസിലെ എല്ലാ ഓഫീസർമാർക്കും
13. സ്റ്റോക്ക് ഫയൽ/സ്പെഷൽ.
14. വെബ്സൈറ്റ്

//ആജ്ഞാനുസരണം//

അസിസ്റ്റന്റ് രജിസ്ട്രാർ(സി.എൽ.റ്റി)

Handwritten signature and date at the bottom right corner.